

اسلامی تحقیقات کی ضرورت

محمد سعود

اسلامی تحقیقات کا نام سکر بہت سوں کے ذہنوں میں یہ سوال ابھرتا ہے اور وہ اس کا اظہار بھی کرتے ہیں کہ اسلام تو جو کچھ ہے اس کی وضاحت پودہ سو سال پہلے ہو چکی اب اتنی صدیاں گزرنے کے بعد اس میں کیا تحقیقات کی جائیں گی۔ یہ مضمون درمیں اسلامی تحقیقات کے ٹھنڈے میں اسی سوال کا جواب دینے کی ایک کوشش ہے۔

یہ امر تو مسلم ہے کہ اسلام ایک دینِ کامل ہے اور وہ انسان کو نظریہ حیات کے ساتھ علی زندگی کے ضایطے بھی فراہم کرتا ہے یہ بھی مسلم ہے کہ انسانی سوسائٹی تغیر پذیر ہے انسان کی روح تجسس، اس کے مشاہدات و تجربات اور خواہشات کی بنیاد پر تنقیقی نئی ایجادات اور دیناں تین ہوتی رہتی ہیں۔ نئے نئے رسم و رواج تشكیل پاتے ہیں۔ نتیجتاً مختلف النوع اداروں کا قیام عمل میں آتا ہے۔ طرح طرح کے نظام بنتے ہیں۔ لیے تغیرات کے بارے میں اسلام کا مطیع نظر معلوم کرنا ضروری ہے۔ اسلام کا مطیع نظر معلوم کرنے کی یہ کوشش تحقیقات اسلامی کے زمرے میں آتی ہے۔

دور جدید میں سائنسی اور طبی امکانات نے خاص طور سے نئے مسائل پیدا کر دیئے ہیں۔ جن کا حل اسلام کی روشنی میں تلاش کرنا ضروری ہو گیا ہے۔ مثال کے طور پر ایک شخص خلاء میں زمین کے گرد چکر لگا رہا ہے، چاند پر اترابے یا دہ آواز سے زیادہ تیز رفتار جہاز میں سفر کر رہا ہے تو ان صورتوں میں وہ سمت قبلہ اور نمازِ بروز کے اوقات کا تعین کیسے کرے۔ ایک پائلٹ یورپ سے امریکہ کی طرف ہوائی جہاز اڑاتے ہوئے بھرا دیاں اس

کو عبور کرتا ہے۔ جو مسلسل آٹھ نو گھنٹے کی اڑان ہے۔ درمیان میں نماز کے اوقات آتے ہیں۔ اب وہ نماز کس وقت ادا کرے۔ طبی ترقیوں نے بعض سوالات پیدا کر دیئے ہیں۔ انسانی یا جیوانی اعضاء کی پیوند کاری اب ممکن ہو گئی ہے۔ آئئے دن ہسپتاں میں ہونے والے ایسے اپرشنین کی خبریں شائع ہوتی رہتی ہیں جن سے پتہ چلتا ہے کہ تابینا و م کی آنکھیں نکال کر ان کی جگہ بینا انسانوں کی آنکھیں لگا دی جائیں۔ یا ایک انسان کا دل دوسرا انسان میں پیوست کر دیا گیا۔ یا کسی جانور کا پھیپڑا کسی انسان میں لگا دیا گیا۔ اس کے علاوہ یہ طبی نظریہ کہ ایک لا علاج ہبلک مرض میں مبتلا انسان کو اس وقت تک کے لئے منجد کر دیا جائے جب تک کہ اس بیماری کا علاج دریافت نہ ہو۔ بہر حال کہتے ہی ایسے مسائل ہیں جو بالکل نئے ہیں اور جن پر اسلامی نقطہ نظر سے غور کرنا ضروری ہے۔

اب ملکی قانون کی طرف آئیئے، دستور پاکستان کی رو سے ملک کا کوئی قانون اسلام کے خلاف نہیں ہوگا۔ اس اعلان کے بعد یہ ضروری ہو جاتا ہے کہ اسلامی قانون موجودہ تقاضوں کے مطابق دفعات کی شکل میں مرتب کیا جائے تاکہ، عدالتوں میں آسانی سے اس پر عملدرآمد ہو سکے۔ قانون کو تفصیل کے ساتھ دفعات کی شکل میں مرتب کرنے کا کام بھی اسلامی تحقیقی کا ہی ایک حصہ ہے۔ دنیا میں اسلام ایک جدا گانہ ملت ہے اور کفر اس کے مقابلہ ایک دوسری ملت ہے۔ مسلمانوں کے عقائد، زندگی کے اصول اور ضابطے عام طور پر غیر مسلموں سے الگ ہیں لہذا اس کے نتیجے میں مسلمانوں کا جو تمدن پیدا ہوتا ہے وہ بھی الگ ہے جو ان کے قومی تشخّص کا آئینہ دار ہوتا ہے۔ اگر ہمیں اس قومی تشخّص کو اجاگر کرنا

لگا اس مقصد کے لئے ادارہ تحقیقات اسلامی میں کئی سال سے کام ہو رہا ہے اور مجموعہ قوانین اسلام کے نام سے یہاں کے ایک اعزازی پروفیسر ڈاکٹر نسیل الرحمن نے چند جلدیں مرتب کی ہیں ایسی ہی ایک کوشش اس سے پہلے اور نگز زیب کے دور میں ہوئی تھی جبکہ قناؤنی عالمگیری شائع ہوا۔

ہے تو اس کے لئے بھی تحقیقات کا کام لازمی ہے۔ اس قسم کی تحقیقات کو بھی اسلامی تحقیقات ہی کا نام دیا جائے گا۔

غیر مسلموں کے ساتھ میل جوں سے یا بعض صورتوں میں ان کے تسلط میں رہنے سے بہت سے نظریات رسم و رواج اور معاشرت کے دوسرے طریقے حتیٰ کہ تصوف کی بہت سی باتیں بھی غیر مسلم اقوام سے مسلمانوں میں آگئیں جن میں سے بہت سی باقون کو ناداقیت کی بنا پر اسلامی سمجھ لیا گیا ہے، خصوصاً ان چیزوں کو جو بابا دادا سے چلی آرہی ہیں۔ یہی صورت حال یہ صیغہ پاک و ہند کے مسلمانوں کو ہندوؤں کے ساتھ میل جوں اور انگریزوں کے زیر تسلط رہنے سے پیش آئی۔ مزدیں تہذیب سے جو کچھ مسلمانوں میں آیا۔ وہ سب پر ظاہر ہے۔ ہندوؤں سے بھی بہت کچھ مسلمانوں میں آیا۔ مثلاً شادی کے موقع پر لڑکے والے لڑکی کے گھر میں میوه بھیجتے ہیں لیکن یہ سمجھے بغیر کہ یہ رسم کیوں کی جاتی ہے۔

ہندوؤں میں میوه اولاد کے لئے فال نیک ہے اس لئے وہ ایسا کرتے ہیں۔ اس کے علاوہ لڑکی رخصت ہو کر آتی ہے تو ایک چھوٹے سے بچے کو اس کے گھنٹوں پر بیٹھا دیتے ہیں۔ یہ بھی اولاد کے لئے نیک شگون کے طور پر کیا جاتا ہے۔ ایسی بے شمار مثالیں پیش کی جاسکتی ہیں۔ ان میں سے بعض بالکل اسلامی عقائد کے۔ خلاف ہیں۔ مولانا اشرف علی ٹھانوی نے ایک کتاب بعنوان «اصلاح الرسم» تحریر کی جس میں مختلف رسماں کی برائیاں بتا کر ان کے خاتمے کی کوشش کی گئی تھی۔ ایک صاحب نے اس کو دیکھ کر اپنے خط میں لکھا کہ مولانا آپ نے یہ کتاب لکھ کر احسان کیا۔ ہمارے باپ دادا کی رسماں یاد دلا دیں۔ اب ہم ان کو دوبارہ شروع کریں گے۔

مختلف تاریخی وجوہ کی بنا پر یہ بھی ہوا کہ اردو اور بہت سی دوسری زبانوں میں بعض عربی الفاظ و اصطلاحات کا مفہوم بدلتا گیا۔ مثلاً عبادت اور توکل۔ بہت سوں نے صرف نماز اور تسبیح کو عبادت سمجھ لیا حالانکہ زندگی کا ہر عمل جو اللہ تعالیٰ کے لئے ہو اور رسول

صلالہ علیہ وسلم کے بتائے ہوئے طریقے کے مطابق ہو عبادت ہے۔ اسی طرح ہاتھ پر ہاتھ رکھ کر بیٹھنے اور اسباب کو ترک کر کے کام کو محض اللہ تعالیٰ پر چھوڑ دینے کو توکل قرار دے لیا گیا ہے جبکہ توکل نام ہے اسbab کو اختیار کر کے نیچے کو اسbab کے پیدا کرنے والے پر چھوڑ دینے کا۔ الفاظ و اصطلاحات کے اس طرح بدلتے ہوئے مفہوم نے بہت سے مسلمانوں میں یا تو بے علی پیدا کر دی یا ان کو صحیح راؤ عمل سے بھکڑا دیا۔ اسلامی تحقیق کے مقاصد میں یہ بھی شامل ہے کہ تحقیقات کر کے ان الفاظ کے صحیح اسلامی مفہوم متعین کئے جائیں۔

اسلام نے تاریخ انسانی میں کیا کردار ادا کیا ہے اور انسانی تمدن پر وہ کس کس طرح اثر انداز ہوا ہے۔ بعض قوموں کی تو ہم پرستی اور ان کی خطرناک رسوم کا کیسے خاتمه کیا، جیسے ہندوستان میں ستی کی رسم کا خاتمه جس کے مطابق ہندو عورت کو اس کے شوہر کے مرپے پر شوہر کے ساتھ زندہ جلا دیا جاتا تھا۔

اسلام غیر اقوام کے نظریات و عقائد پر کیسے اثر انداز ہوا۔ اسلامی تعلیمات کے اثر سے کون کون سے نئے علوم پیدا ہوئے اور کس طرح دنیا ماقبل سائنس دور سے سائنسی دور میں داخل ہوئی۔ مسلم علماء اور سائنسدانوں نے کیا کیا کار نامے انجام دیئے یورپ کی نشانہ ثانیہ میں مسلمانوں کا کیا حصہ ہے۔ مسلمانوں کے بعض علمی کارناموں اور سائنسی دریافتیوں کو ایلی یورپ نے کس طرح اپنی طرف منسوب کیا ہے کہ اس سائنسی اسلوب(SCIENTIFIC METHOD) کو بھی جس کی بدولت سائنسی ترقی ممکن ہو سکی۔ ان سب امور پر اگرچہ کچھ نہ کچھ لکھا جا چکا ہے لیکن ابھی بہت کچھ تحقیق کی ضرورت باقی ہے۔

مسلمانوں کے بعض گروہوں نے ایک دوسرے کے خلاف تعصیب کی بنا پر اور غیر مسلموں نے مذہبی اور سیاسی تعصیبات کی بنا پر مسلمانوں کی تاریخ کے بعض ادوار کو یا پوری تاریخ کو منع کرنے کی کوشش کی ہے۔ عیانی متشرقین نے یہ عام تاثر دیا

ہے کہ مسلمانوں کی تاریخ مار دھاڑ کی تاریخ ہے۔ اس کے علاوہ اسلامی تاریخ کے بہت سے واقعات ایسے ہیں جن میں مورثین یا بعunft گرددہ احتلالات دلئے رکھتے ہیں ان کی تنقیح کے لئے بھی تحقیق کی ضرورت ہے اپنے اسلام کے کارناموں کو سامنے لا کر مسلمانوں کے دلوں سے احساں کرتی دور کرنا اور آئندہ ہر قسم کی ترقی کے لئے حرکات فراہم کرنا اور مسلمانوں میں خود اعتمادی پیدا کرنا بھی محققین کے فرائض میں سے ہے۔ اور ان کے لئے بھی انہیں تحقیق کرنی چاہیئے۔

اسلامی تحقیقات کا ایک نہایت ہی ایم میدان غیر مسلم خصوصاً یہاںی اور یہودی مستشرقین کی اسلام وہمن تحریروں اور تقریروں کا جواب فراہم کرنا اور ان کا توڑ کرنا ہے۔ یہاںی بہیشہ ہی سے مسلمانوں کو اپنا حریت سمجھتے ہیں اور مسلمانوں سے نفرت کے ساتھ ساتھ ان سے خائف بھی رہتے ہیں۔ ان کے خوف کی وجہ مسلمانوں کا وہ دین ہے جس کے احکام پر پوری طرح عمل پیرا ہو کر مسلمان کسی وقت بھی ایک قابل تسلیم قوت بن سکتے ہیں۔ اس کے علاوہ مسلمانوں کے متوقع مکمل اتحاد یعنی مسلم بلاک سے بھی غیر مسلم اقوام خوفزدہ رہتی ہیں۔ بلاشبہ مستشرقین نے مسلمانوں کی بہت سی کلاسیک کتابیں مرتب کر کے شائع کی ہیں جو ایک قابل قدر کارنامہ ہے لیکن اپنی تحریروں میں ان کا مقصد تحقیق اسلامی تعلیمات کو منح کر کے پیش کرنا ہوتا ہے۔ تاکہ مسلمان اپنے دین میں شک کرنے لگیں اور اس طرح اپنے منبع قوت، دین اسلام سے برگشتہ ہو کر اپنی قوت کھو بیٹھیں۔

جتگ عظیم دوم کے بعد امریکی اور یورپ میں اسلام کے متعلق بہت سے تحقیقی شعبوں کا قیام عمل میں آیا ہے اور اب مستشرقین کی تحریریں کسی نہ کسی مسلم ناک میں تجدید (MODERNISM) کی تحریک کو سرگرم عمل دکھانے کے لئے وقفت ہیں۔ ان تحریروں میں یہ تاثر دینے کی کوشش کی جاتی ہے کہ اسلام کو چھوڑ کر مغربی تہذیب کو اپنانے سے ہی موجودہ دور میں مسلم ممالک ترقی کر سکتے ہیں۔ مثال کے طور پر مرف سیفون (DAU SAFREN) کی کتاب کو لیجھے جس کا نام ہے۔ « مصر ایک سیاسی گروہ کی تلاش میں » بقول مصنف

کے اس نے اس کتاب میں مصر کے ذہنی اور سیاسی ارتقاء کا تجزیہ پیش کیا ہے۔ مصنف نے اپنی تحقیق کی بنیاد اس گراہ کن مفوضت پر رکھی ہے کہ غیر مغربوں کا مغربیت کو اپنا تاریخ کے ارتقائی عمل کا ایک لازمی نتیجہ ہے۔ وہ اسلامی تعلیمات کو مسلمانوں کی پستی، یعنی اور کمزوری کا ذمہ دار کٹھرا تھا ہے اور اسلام کو عربی، بازنطینی، فارسی، قسطروی اور یہودی توانین کا ایک غیر مریوط آمیزہ قرار دیتا ہے۔ اس کے نزدیک اسلام توہہات کا مجموعہ اور تقابل عمل تذہب ہے۔ وہ مصری شخصیات میں صرف احمد مصطفیٰ السید کی تعریف کرتا ہے جس کا تعلق انیسویں صدی سے ہے اور جو مصری قوم پرستی، سیکولرزم اور ملک مغربیت کا حامی تھا۔ وہ اپنے ہم وطنوں کو اسلام اور داعی اسلام کے بجائے فراعن مصر سے تعلق جوڑنے کی تلقین کرتا تھا۔ غرضیک پوری کتاب نویات سے پڑھے۔ اس قسم کی گمراہ کن تحریروں کا جواب فراہم کرنا بھی اسلامی تحقیقات کا متفاہنی ہے۔

اسلامی تحقیقات کے سلطے کی ایک بنیادی بات توجہ طلب ہے اور وہ ہے روحِ تحقیق۔ ایک دور تھا جبکہ اسلامی تعلیمات کے زیر اثر مسلمانوں میں تحقیق و تلاش کا ایک زبردست جذبہ پیدا ہو گیا تھا۔ قرآنِ کریم نے ایک طرف تو قرآنِ کریم پر غور و فکر کی دعوت دی ہے اور دوسری طرف مشاہدہ کائنات کی طرف توجہ دلائی ہے۔ تاریخ سے درسِ عبرت حاصل کرنے کی ہدایت کی ہے۔ جو لوگ اپنے قلوب اور حواس کو غور و فکر اور مشاہدے کے لئے آتماں نہیں کرتے ان کو جہنم کا ایندھن بتایا ہے جس کا مطلب یہ ہے کہ ایسے غافل لوگ لازمی طور پر زندگی کی نفلط راہ پر گامزن ہو جائیں گے جس کا انجام دنیا اور آخرت دونوں میں مصائب کی صورت میں ہی ظاہر ہو سکتا ہے۔

جو لوگ بغیر سوچے سمجھے اپنے باپ دادا یا کسی اور کے طریقے پر محض اس لئے چلتے ہیں کہ وہ ان کے لئے محترم تھے اور حق کی تلاش نہیں کرتے وہ اللہ تعالیٰ کے نزدیک پسندیدہ نہیں ہیں۔ اسلامی تحقیق کا ایک پہلو یہ بھی ہے کہ اس قسم کا اسلامی مواد فراہم کر کے مسلمانوں میں روحِ حریت اور جذبہ تحقیق پیدا کیا جائے۔

آخر میں ہم اسلامی تحقیق کے ایک اور نہایت اہم موضوع کی طرف آتے ہیں اور وہ ہے ان طریقوں کی تحقیق جن کو اختیار کر کے اسلامی تعلیمات سے ہر فرد ملت کو مؤثر طور پر روشناس کرایا جاسکے۔ اور غیر مسلموں تک اسلام کا پیغام پہنچایا جاسکے۔ خواہ یہ کام تعلیمی، اداروں سے متعلق ہو یا پریس۔ ریڈیو اور ٹیلیویژن کے ذریعے انجام پائے یا مبلغین کی صورت میں یا کسی اور طریقے سے۔

غرضیکہ مسلمانوں میں روح تحقیق پیدا کرنا۔ اسلامی تعلیمات کا ہمیا کرنا۔ تاریخ انسانی میں اسلام کا کردار معلوم کرنا۔ مسلمانوں کی تاریخ کا تجزیہ کر کے اسے از سرنو مرتب کرنا۔ اپنے قومی شخص کو دریافت کرنا۔ اسلام کی اشاعت کرنا اور اسلامی تعلیمات پر عمل کرانے کے طریقے معلوم کرنا وغیرہ مختلف موضوعات ہیں جن پر کام کرنے کے لئے اسلامی تحقیقات کی ضرورت ہے۔

